

Бо Фармони Президенти  
Ҷумҳурии Тоҷикистон  
аз 5 апрели соли 2008  
№ 443 тасдиқ шудааст

Низомномаи  
тартиби ба хизматчиёни давлатӣ додани  
рутбаҳои тахассусӣ

I. Муқаррароти умумӣ

1. Низомномаи тартиби ба хизматчиёни давлатӣ додани рутбаҳои тахассусӣ (минбаъд-Низомнома) тартиби ба хизматчиёни давлатӣ додан, мавқуф гузоштан, нигоҳ доштан ва дигар масъалаҳои вобаста ба рутбаҳои тахассусиро муайян мекунад.

2. Рутбаҳои тахассусӣ бо дарназардошти ишғоли мансабҳои давлатии сиёсӣ ва мансабҳои маъмурии хизмати давлатии категорияи дахлдор дода мешаванд.

3. Ба хизматчиёни давлатӣ додани рутбаи тахассусӣ ё унвони соҳавии пешбининакардаи санадҳои меъёрии ҳуқуқӣ ё ба салоҳияти мақоми давлатӣ номутобиқ манъ аст.

4. Барои намудҳои алоҳидаи хизмати давлатӣ, ки аз низоми хизмати давлатии Ҷумҳурии Тоҷикистон бармеояд, мувофиқи санадҳои меъёрии ҳуқуқӣ рутбаҳои ҳарбӣ, дипломатӣ, дигар рутбаҳо ва унвонҳои махсус, инчунин либосҳо ва аломатҳои тафриқа муайян карда мешавад.

5. Рутбаҳои тахассусӣ яқумрӣ дода мешаванд.

6. Аз рутбаи тахассусӣ маҳрум намудани хизматчиёни давлатӣ бо ҳукми айбдоркунандаи ба қувваи қонун даромадаи суд барои содир кардани ҷиноятҳои вазнин ва махсусан вазнин мумкин аст.

7. Хизматчиёни давлатӣ дар асоси пешниҳоди нусхаи ҳукми сафедкунандаи суд бо қарори шахси мансабдоре, ки ҳуқуқи додани ин рутбаи тахассусиро дорад, ба рутбаи тахассусии пешина барқарор карда мешавад.

8. Ба мансабҳои сиёсӣ ва маъмурии хизмати давлатии пасттар гузаронидан ё гузаштани хизматчиёни давлатӣ барои паст кардани рутбаи тахассусии ба ӯ пештар додашуда асос намегардад.

9. Рутбаҳои тахассусии ба хизматчиёни давлатӣ додашуда дар шаҳодатномаи хизматӣ ва дафтарчаи меҳнатии хизматчиёни давлатӣ қайд карда мешаванд. Қайди дахлдор дар фасли «Маълумот дар бораи кор»-и дафтарчаи меҳнатии хизматчиёни давлатӣ гузошта мешавад.

II. Тартиби ба хизматчиёни давлатӣ додан, мавқуф гузоштан, нигоҳ доштан ва маҳрум кардан аз рутбаҳои тахассусӣ

10. Барои хизматчиёни давлатӣ Маҷлиси намояндагони Маҷлиси Олии Ҷумҳурии Тоҷикистон рутбаҳои зерини тахассусӣ муқаррар намудааст:

- Мушовири ҳақиқии давлатии Ҷумҳурии Тоҷикистон;
- Мушовири давлатии Ҷумҳурии Тоҷикистон;
- Мушовири давлатии дараҷаи 1;
- Мушовири давлатии дараҷаи 2;
- Мушовири давлатии дараҷаи 3;
- Мушовири хизмати давлатии дараҷаи 1;
- Мушовири хизмати давлатии дараҷаи 2;
- Мушовири хизмати давлатии дараҷаи 3;
- Референти хизмати давлатии дараҷаи 1;
- Референти хизмати давлатии дараҷаи 2;
- Референти хизмати давлатии дараҷаи 3.

11. Рутбаҳои тахассусии пешбининамудаи банди 10 Низомномаи мазкур ба хизматчиёни давлатӣ вобаста ба ишғоли мансабҳои хизмати давлатии зерин дода мешаванд:

- Мушовири ҳақиқии давлатии Ҷумҳурии Тоҷикистон, Мушовири давлатии Ҷумҳурии Тоҷикистон - ба хизматчиёни давлатии сиёсӣ;
- Мушовири давлатии дараҷаи 1, Мушовири давлатии дараҷаи 2 - ба хизматчиёни давлатии маъмурии категорияи олӣ;
- Мушовири давлатии дараҷаи 3, Мушовири хизмати давлатии дараҷаи 1- ба хизматчиёни давлатии маъмурии категорияи якум;
- Мушовири хизмати давлатии дараҷаи 1, Мушовири хизмати давлатии дараҷаи 2 - ба хизматчиёни давлатии маъмурии категорияи дуюм;
- Мушовири хизмати давлатии дараҷаи 2, Мушовири хизмати давлатии дараҷаи 3 - ба хизматчиёни давлатии маъмурии категорияи сеюм;
- Мушовири хизмати давлатии дараҷаи 3, Референти хизмати давлатии дараҷаи 1 - ба хизматчиёни давлатии маъмурии категорияи чорум;
- Референти хизмати давлатии дараҷаи 1, Референти хизмати давлатии дараҷаи 2 - ба хизматчиёни давлатии маъмурии категорияи панҷум;

-Референти хизмати давлатии дараҷаи 2, Референти хизмати давлатии дараҷаи 3 - ба хизматчиёни давлатии маъмурии категорияи шашум;

-Референти хизмати давлатии дараҷаи 3 - ба хизматчиёни давлатии маъмурии категорияи ҳафтум.

12. Рутбаҳои таҳассусии Мушовири ҳақиқии давлатии Ҷумҳурии Тоҷикистон, Мушовири давлатии Ҷумҳурии Тоҷикистон, Мушовири давлатии дараҷаи 1, 2, 3 дар асоси дархости асосноки мақомоти давлатӣ бо пешниҳоди мақоми ваколатдори соҳаи хизмати давлатӣ аз тарафи Президенти Ҷумҳурии Тоҷикистон дода мешаванд.

13. Рутбаҳои таҳассусии Мушовири хизмати давлатии дараҷаи 1, 2, 3 ва Референти хизмати давлатии дараҷаи 1, 2, 3 бо пешниҳоди роҳбари бевоситаи хизматчии давлатӣ аз тарафи роҳбари мақоми давлатӣ дода мешаванд.

14. Рутбаҳои таҳассусӣ ба хизматчии давлатӣ дар доираи категорияи мансаби ишғолкардааш пай дар пай дода мешаванд.

15. Ба шахрванде, ки бори аввал ба мансабҳои сиёсӣ ва маъмурии хизмати давлатӣ таъин (интиҳоб) шудааст, рутбаи таҳассусии дахлдор баъди як соли таъин (интиҳоб) шудан ба мансаби давлатии хизмати давлатӣ дода мешавад.

16. Ба хизматчии давлатии як сол собиқаи хизмати давлатидоштае, ки рутбаи таҳассусӣ надорад, рутбаи таҳассусии дахлдор дар доираи категорияи мансаби ишғолкарда дар давоми ду моҳи корӣ дода мешавад.

17. Ба хизматчиёни давлатии сиёсӣ ва хизматчиёни давлатии маъмурий дар мӯҳлатҳои зерин рутбаи таҳассусии навбатӣ дода мешавад:

-Мушовири ҳақиқии давлатии Ҷумҳурии Тоҷикистон баъди се соли додани рутбаи таҳассусии Мушовири давлатии Ҷумҳурии Тоҷикистон;

-Мушовири давлатии дараҷаи 1 баъди ду солу шаш моҳи додани рутбаи таҳассусии Мушовири давлатии дараҷаи 2;

-Мушовири давлатии дараҷаи 3 баъди ду солу шаш моҳи додани рутбаи таҳассусии Мушовири хизмати давлатии дараҷаи 1;

-Мушовири хизмати давлатии дараҷаи 1 баъди ду соли додани рутбаи таҳассусии Мушовири хизмати давлатии дараҷаи 2;

-Мушовири хизмати давлатии дараҷаи 2 баъди ду соли додани рутбаи таҳассусии Мушовири хизмати давлатии дараҷаи 3;

-Мушовири хизмати давлатии дараҷаи 3 баъди як солу шаш моҳи додани рутбаи таҳассусии Референти хизмати давлатии дараҷаи 1;

-Референти хизмати давлатии дараҷаи 1 баъди як солу шаш моҳи додани рутбаи таҳассусии Референти хизмати давлатии дараҷаи 2;

-Референти хизмати давлатии дараҷаи 2 баъди як соли додани рутбаи таҳассусии Референти хизмати давлатии дараҷаи 3.

18. Дар сурати ба мансабҳои сиёсӣ ва маъмурии хизмати давлатӣ таъин (интиҳоб) шудан ё гузаронидани хизматчии давлатӣ, ки рутбаи таҳассусӣ надорад, ба ӯ рутбаи таҳассусии ба мансаби ишғолкардааш мувофиқ баъди гузаштани як сол дода мешавад.

19. Дар сурати ба мансабҳои сиёсӣ ва маъмурии хизмати давлатӣ таъин (интихоб) шудан ё гузаронидани хизматчиӣ давлатӣ, ки рутбаи таҳассусӣ дорад, ба ӯ рутбаи таҳассусии ба мансаби ишғолкарда мувофиқ дар давоми ду моҳи корӣ дода мешавад.

20. Ба хизматчиӣ давлатие, ки ба мансаби ғайрихизмати давлатӣ гузаштааст, дар ҳолати аз нав ба мансаби сиёсӣ ё маъмурии хизмати давлатӣ таъин шудан, рутбаи таҳассусии қаблан гирифтааш барқароршуда эътироф мегардад.

21. Ба хизматчиӣ давлатӣ барои иҷрои супоришҳои махсусан масъулиятнок, натиҷаҳои баланди касбию хизматӣ, саҳми он дар таҳкими мақомоти давлатӣ ва хизмати давлатӣ мумкин аст рутбаи таҳассусии навбатӣ пеш аз мӯҳлат ё аз доираи категорияи мансаби ишғолкарда як дараҷа баланд дода шавад.

22. Барои иҷро накардан ё ба таври дахлдор иҷро накардани ӯҳдадорихои мансабӣ (содир намудани кирдори интизомӣ) нисбати хизматчиӣ давлатӣ ба сифати муҷозоти интизомӣ ба мӯҳлати то як сол мавқуф гузоштани додани рутбаи таҳассусии навбатӣ татбиқ карда мешавад. Дар давраи амали ҷазои интизомӣ ба хизматчиӣ давлатӣ рутбаи таҳассусӣ, аз ҷумла рутбаи таҳассусии навбатӣ дода намешавад.

23. Ҳангоми гузаронидани (гузаштани) хизматчиӣ давлатӣ ба дигар намудҳои хизмати давлатии шаҳрвандӣ, хизмати давлатии мақомоти ҳифзи ҳуқуқ ва хизмати давлатии ҳарбӣ, ки дорои рутбаҳои ҳарбӣ, дипломатӣ, дигар рутбаҳо ва унвонҳои махсуси пешбининамудаи моддаи 6 Қонуни Ҷумҳурии Тоҷикистон «Дар бораи хизмати давлатӣ» мебошанд, иловапулии барои рутбаи таҳассусӣ пардохтшавандаи хизматчиӣ давлатӣ то лаҳзаи дода шудани рутбаи дахлдори мақоми мазкур нигоҳ дошта мешавад.

24. Ҳангоми аз дигар намудҳои хизмати давлатии шаҳрвандӣ, хизмати давлатии мақомоти ҳифзи ҳуқуқ ва хизмати давлатии ҳарбӣ, ки дорои рутбаҳои ҳарбӣ, дипломатӣ, дигар рутбаҳо ва унвонҳои махсус мебошанд, ба хизмати давлатии шаҳрвандии пешбининамудаи моддаи 6 Қонуни Ҷумҳурии Тоҷикистон «Дар бораи хизмати давлатӣ» гузаронидани (гузаштани) хизматчиӣ давлатӣ иловапулии барои рутбаи махсуси пардохтшавандаи ӯ то лаҳзаи додани рутбаи таҳассусии хизмати давлатии шаҳрвандӣ нигоҳ дошта мешавад. Ба чунин хизматчиёни давлатӣ дар давоми ду моҳи корӣ рутбаи таҳассусии хизмати давлатии шаҳрвандӣ на пасттар аз рутбаи доштааш дода мешавад.

### III. Вазифаҳои хадамоти кадрӣ мақоми давлатӣ оид ба масъалаҳои вобаста ба рутбаҳои таҳассусии хизматчиёни давлатӣ

25. Вазифаҳои хадамоти кадрӣ мақоми давлатӣ оид ба масъалаҳои вобаста ба рутбаҳои таҳассусии хизматчиёни давлатӣ аз инҳо иборат аст:

- омӯзиши делои шахсии хизматчиӣ давлатӣ ва дар якҷоягӣ бо роҳбари воҳидҳои сохтории мақоми давлатӣ омода намудани ҳуҷҷатҳо дар хусуси ба хизматчиӣ давлатӣ додани рутбаи таҳассусӣ;

- санчиши дурустии маълумот оид ба собиқаи кории зарурӣ барои додани рутбаи тахассусӣ;
- пешбурд ва ниғаҳдории ҳуччатҳо оид ба масъалаҳои вобаста ба рутбаҳои тахассусии хизматчии давлатӣ;
- якҷоя бо роҳбари бевоситаи хизматчии давлатӣ таҳия намудани пешниҳод ба роҳбари мақоми давлатӣ оид ба масъалаҳои вобаста ба рутбаҳои тахассусии хизматчии давлатӣ (додан, мавқуф гузоштан, нигоҳ доштан ва дигар масъалаҳои вобаста ба рутбаҳои тахассусӣ);
- таҳияи лоиҳаи қарори (фармони) роҳбари мақоми давлатӣ оид ба масъалаҳои рутбаи тахассусӣ;
- қайди қарори (фармони) роҳбари мақоми давлатӣ оид ба масъалаҳои рутбаҳои тахассусӣ дар шаҳодатномаи хизматӣ ва дафтарчаи меҳнатии хизматчии давлатӣ;
- омода намудани дархости асосноки мақоми давлатӣ дар хусуси ба хизматчии давлатӣ додани рутбаҳои тахассусии аз тарафи Президенти Ҷумҳурии Тоҷикистон додешаванда, ки минбаъд аз тарафи роҳбари ин мақом ба мақоми ваколатдори соҳаи хизмати давлатӣ барои баррасӣ пешниҳод карда мешавад;
- дар фазои ботантана ба хизматчии давлатӣ эълон намудани қарор дар бораи додани рутбаи тахассусӣ;
- таъсиси маҳзани маълумот оид ба масъалаҳои вобаста ба рутбаҳои тахассусии хизматчиёни давлатии мақоми давлатӣ;
- иҷрои дигар ваколатҳое, ки ба рутбаҳои тахассусии хизматчии давлатӣ вобастагӣ доранд.

#### IV. Қабули қарор оид ба масъалаҳои рутбаи тахассусӣ

26. Роҳбари мақоми давлатӣ дар асоси пешниҳоди роҳбари бевоситаи хизматчии давлатӣ дар хусуси ба хизматчии давлатӣ додан, мавқуф гузоштан, нигоҳ доштан ва доир ба дигар масъалаҳои вобаста ба рутбаи тахассусӣ дар муддати 5 рӯзи тақвимӣ қарор (фармон) қабул менамояд.

27. Нусхаи қарори (фармони) додани рутбаи тахассусӣ дар делои шахсии хизматчии давлатӣ нигоҳ дошта мешавад.

28. Хизматчии давлатӣ бо қарори (фармони) роҳбари мақоми давлатӣ дар бораи додан, мавқуф гузоштан, нигоҳ доштан ва дигар масъалаҳои вобаста ба рутбаи тахассусӣ шинос карда мешавад.

## V. Пардохти иловапулӣ барои рутбаҳои тахассусӣ

29. Андозаи ҳармоҳаи иловапулиро барои рутбаи тахассусӣ ба маоши мансабии хизматчии давлатӣ Президенти Ҷумҳурии Тоҷикистон муқаррар менамояд.

30. Иловапулӣ барои рутбаи тахассусӣ ба хизматчии давлатӣ аз рӯзи имзои қарор (фармон) пардохт карда мешавад.

## VI. Қоидаҳои хотимавӣ

31. Роҳбари мақоми давлатӣ барои татбиқи Низомномаи мазкур ва ҳалли масъалаҳо вобаста ба рутбаҳои тахассусии хизматчиёни давлатӣ масъул мебошад.

32. Баҳсҳо оид ба масъалаҳои вобаста ба рутбаи тахассусӣ аз тарафи роҳбари мақоми давлатии болоӣ, мақоми ваколатдори соҳаи хизмати давлатӣ ва суд баррасӣ карда мешаванд.

Асосноккунии  
лоихаи Фармони Президенти Ҷумҳурии Тоҷикистон  
«Дар бораи тасдиқи Низомномаи тартиби ба хизматчиёни давлатӣ  
додани рутбаҳои тахассусӣ» ва лоихаи Низомномаи тартиби ба  
хизматчиёни давлатӣ додани рутбаҳои тахассусӣ

Лоихаи Фармони Президенти Ҷумҳурии Тоҷикистон «Дар бораи тасдиқи Низомномаи тартиби ба хизматчиёни давлатӣ додани рутбаҳои тахассусӣ» ва замимаи он - лоихаи Низомномаи тартиби ба хизматчиёни давлатӣ додани рутбаҳои тахассусӣ бо назардошти талаботи Қонуни Ҷумҳурии Тоҷикистон аз 5 март соли 2007, №233 «Дар бораи хизмати давлатӣ» аз тарафи Раёсати хизмати давлатии назди Президенти Ҷумҳурии Тоҷикистон таҳия ва пешниҳод карда мешаванд.

Қонуни мазкур, ки аз Қонуни қаблии хизмати давлатӣ (14 ноябри соли 1998) бо фарогирии як қатор принцип ва муқаррароти нави амалияи хизмати давлатӣ фарқ менамояд, зарурати аз нав қабул намудани санадҳои меъёрии ҳуқуқии амалкунандаи хизмати давлатиро талаб менамояд.

Масалан, тақсими хизматчиёни давлатӣ ба сиёсӣ ва маъмурӣ, дар навбати худ ба 8 категория тақсим намудани хизматчиёни давлатии маъмурӣ, низоми хизмати давлатӣ ва дигар масъалаҳо аз ҷумлаи муқаррароти муҳимтарини ин Қонун мебошад.

Ба ғайр аз ин, Низомнома дар бораи ба хизматчиёни давлатӣ додани рутбаҳои тахассусӣ ва иловапулӣ барои онҳо, ки бо Фармони Президенти Ҷумҳурии Тоҷикистон аз 18 августи соли 2003 №1122 тасдиқ шудааст, дар танзими масъалаҳои вобаста ба додан, мавқуф гузоштан ва нигоҳ доштани рутбаҳои тахассусии хизматчиёни давлатӣ як қатор камбудию норасогиҳо дошт.

Барои як категория пешбинӣ намудани ду рутба ва шаш дараҷа, дар сатҳи зарурӣ таъмин нагардидани пайдарҳамии додани рутбаҳо, таъмин нагаштани ҳавасмандии хизматчиёни давлатӣ ба рутбаҳои тахассусӣ, бе зарурият ташкилнамудани комиссияҳо ва пешбурди як қатор фаъолияти зиёдатии протоколӣ аз камбудии ҷиддии Низомномаи амалкунанда мебошанд, ки дар лоихаи нави Низомнома сарфи назар карда шуданд.

Лоиҳаи Низомнома тартиби ба хизматчиёни давлатии сиёсӣ ва маъмурӣ додан, мавқуф гузоштан, нигоҳ доштан ва дигар масъалаҳои вобаста ба рутбаҳои тахассусии хизматчиёни давлатиро ба танзим медарорад.

Дар лоиҳа ба хизматчиёни давлатии сиёсӣ ва маъмурӣ додани ду рутба ё ду дараҷаи рутбаҳои гуногун пешбинӣ шудааст. Ин имконият медиҳад, ки дар вақти додани рутбаи тахассусӣ собиқаи хизмат, таҷрибаи кор ва дигар муваффақиятҳои хизмати ба даст овардаи хизматчиёни давлатӣ ба инобат гирифта шаванд.

Аз матни лоиҳа масъалаҳои вобаста ба пардохти иловапулиҳои рутбаҳои тахассусӣ хориҷ карда шуданд, зеро тибқи талаботи моддаи 36 Қонуни Ҷумҳурии Тоҷикистон «Дар бораи хизмати давлатӣ» андозаи маоши мансабӣ, иловапулӣ барои рутбаи тахассусӣ ва собиқаи хизмати давлатӣ, инчунин шартҳо ва тартиби пардохти музди меҳнати хизматчиёни давлатиро Президенти Ҷумҳурии Тоҷикистон муайян менамояд.

Лоиҳаи Низомнома бо мақомоти дахлдори ҷумҳурӣ, аз ҷумла Вазоратҳои адлия, молия, рушди иқтисод ва савдо, меҳнат ва ҳифзи иҷтимоии аҳолии Ҷумҳурии Тоҷикистон мувофиқа карда шуда, таклифу пешниҳоди онҳо пурра ба инобат гирифта шуданд.

Дастгирии лоиҳаҳои мазкур барои саривақт ба хизматчиёни давлатӣ додани рутбаҳои тахассусӣ ва ҳавасманд намудани онҳо ба хизмати давлатӣ, инчунин беҳтар намудани вазъи моддии онҳо шароит фароҳам меорад.

Муовини Сардор

А. Латипов